



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

புதன்கிழமை 18.03.2026



ஆர்ப்பாட்டம் நடத்த அருகதை இருக்கிறதா?

சுட்டம் ஒழுங்கு கெட்டு விட்டது. பாலியல் குற்றங்கள் பெருகிவிட்டன என்று சொல்லி கண்டன ஆர்ப்பாட்டம் நடத்துகிறார் எடப்பாடி பழனிசாமி. அதற்கான அருகதை அவருக்கு இருக்கிறதா?

ஜெயலலிதாவின் பங்களாவில் கொலையும், கொள்ளையும் நடந்தது யார் ஆட்சியில்? பெண் போலீஸ் ஐ.ஜி.க்கே பாதுகாப்பு இல்லாத வகையில் ஆட்சி நடத்தியது யார்? கஞ்சா கடத்தல் அதிகமாக நடந்தது யார் ஆட்சியில்? மாமூல் பட்டியலில் அ.தி.மு.க. ஆட்சி காலத்து அமைச்சர்களும் அதிகாரிகளும் இருந்ததாக சி.பி.ஐ. வழக்குத் தாக்கல் செய்து விசாரணை நடைபெற்று வருவதை பழனிசாமி மறுக்கிறாரா? தலைமைச் செயலகத்தில் ஏர்ப்பு நடந்தது பழனிசாமி ஆட்சியில்தானா?

'வாளாளச்சி பாலியல் வழக்கு' பழனிசாமி என்று சொல்லத்தக்க வகையில் அவமானம் நடந்தது அவரது ஆட்சியில்தானா? இதுபற்றி பத்திரிகையாளர்கள் அன்றைய முதலமைச்சர் பழனிசாமியைக் கேட்டார்கள். "அப்படியெதுவும் இல்லை, ஆதாரம் இருந்தால் கொடுங்கள்" என்ற மகாயோக்கியர்தான் இந்த பழனிசாமி. சி.பி.ஐ.க்கு வழக்கு ஒப்படைக்கப் படும வரை குற்றவாளிகளைக் காப்பாற்ற அ.தி.மு.க. அரசு முயற்சித்தது.

'தூத்துக்குடி துப்பாக்கிச் சூடு வழக்கு' பழனிசாமி என்று அவரைச் சொல்லலாமா? தூத்துக்குடியில் 13 உயிர்களை துள்ளத் துடிக்க சுட்டுக் கொல்ல உத்தரவிட்டவர்தான் இந்த பழனிசாமி. சுட உத்தரவிட்டு விட்டு, 'டி.வி.யைப் பார்த்து தான் தெரிந்து கொண்டேன்' என்றவர்தான் இந்த பழனிசாமி.

'சாத்தான்குளம் லாக்கப் மரண வழக்கு' பழனிசாமி என்றே இவரைச் சொல்லலாம். சாத்தான்குளம் காவல் நிலையத்தில் ஜெயராஜ், பெலிக்கல் என்ற அப்பாவும் மகனும் அடித்தே கொல்லப்பட்டார்கள். 'அவர்கள் உடல் நலமில்லாமல் இறந்தார்கள்' என்று சொன்னவர்தான் இந்த பழனிசாமி. இந்த வழக்கை சி.பி.ஐ. விசாரித்து வருகிறது.

அ.தி.மு.க. ஆட்சி காலத்தில் நடந்த துப்பாக்கிச் சூடு சம்பவங்களை மறக்க முடியுமா? 2019ஆம் ஆண்டு நடந்த 11 துப்பாக்கிச் சூடு சம்பவங்களில் மூன்று குற்றவாளிகள் உயிரிழந்ததோடு, 12 காவல்துறையினர், இரண்டு பொதுமக்கள் மற்றும் ஒரு குற்றவாளி என 15 பேர் காயமடைந்துள்ளனர்.

2020ஆம் ஆண்டு நடந்த ஐந்து துப்பாக்கிச் சூடு சம்பவங்களில் ஒரு குற்றவாளி உயிரிழந்ததோடு, இரண்டு காவல் துறையினர், ஒரு குற்றவாளி என மூன்று பேர் காயமடைந்துள்ளனர். 2021ஆம் ஆண்டு நடந்த ஆறு துப்பாக்கிச் சூடு சம்பவங்களில் ஐந்து குற்றவாளிகள் உயிரிழந்ததோடு, ஆறு காவல் துறையினர், இரண்டு குற்றவாளிகள் என எட்டு பேர் காயமடைந்துள்ளனர்.

பழனிசாமி ஆட்சி காலத்தில் கடந்த 2018, 2019 மற்றும் 2020ஆம் ஆண்டு காலத்தில் சிறார்களுக்கு எதிராக 6 ஆயிரத்து 944 பாலியல் வன்கொடுமை வழக்குகள் பதிவு செய்யப்பட்டிருப்பதாக நாடாளுமன்றத்தில் ஒன்றிய அரசு தெரிவித்தது. மக்களவையில் எழுப்பப்பட்ட கேள்விகளுக்கு உள்துறை இணை அமைச்சர் அஜய்குமார் மிஸ்ரா எழுத்துப் பூர்வமாக அளித்த பதிலில், கடந்த 2018 ஆம் ஆண்டில் ஆயிரத்து 881 வழக்குகளும், 2019ஆம் ஆண்டில் 2 ஆயிரத்து 216 வழக்குகளும், 2020ஆம் ஆண்டு 2 ஆயிரத்து 847 சிறார்களுக்கு எதிரான பாலியல் வழக்குகளும் பதிவு செய்யப்பட்டிருப்பதாக தெரிவிக்கப்பட்டது.

பழனிசாமி ஆட்சியின் கடைசி ஆறுமாதத்தில் எவ்வளவோ குற்றச் சம்பவங்கள் தமிழ்நாட்டில் நடந்தன. அதனை நினைவுடைய பார்ப்போமா?

கடலூர் அருகே உள்ள கீழ் அருங்குணம் ஊராட்சி மன்றத் தலைவர் சுபாஷ் வெட்டிக் கொல்லப்பட்டார். கோவையில் உள்ள நான்கு கோவில் களின் முன்பு டயர்களை எரித்து கலவரத்துக்கு அடித்தளம் அமைக்கப்பட்டது. திருப்பத்தூர் அருகே ஏலகிரிமலை காவல்துறையினர் மிரட்டிய தால் கோவிந்தராஜனும் அவரது மனைவி மீனாவும் மனமுடைந்து தற்கொலை செய்து கொண்டார்கள். சென்னை கோடம்பாக்கத்தைச் சேர்ந்த திருநங்கை சீனா, தனது மொபைல் வாகனத்தில் சென்றார். அவரிடம் இருந்து மொபைல் வாகனத்தை காவலர்கள் பறிமுதல் செய்தார்கள். வீட்டுக்குச் சென்ற சீனா, தற்கொலை செய்து கொண்டார்.

சிவகங்கை மாவட்டம் காளையார்கோவில் அருகில் உள்ள முடுக்கூரணி என்னும் ஊரில் இராணுவ வீரர் ஒருவரின் தாய் ராஜகுமாரி, மனைவி சினேகா ஆகியோர் கொலை செய்யப்பட்டு அவர்களின் 7 வயதுக் குழந்தையின் கழுத்தில் கிடந்த நகை மற்றும் காலில் கிடந்த கொலுசுகள் கொள்ளை அடிக்கப்பட்டது. புதுக்கோட்டை மாவட்டம் ஏம்பல் பகுதியில் 7 வயது சிறுமி பாலியல் வன்கொடுமைக்கு உள்ளாக்கப்பட்டு கொலை செய்யப்பட்டாள். தூத்துக்குடி கல்வினை கிராமம் பகுதியில் 7 வயது சிறுமி படுகொலை செய்யப்பட்டாள்.

சமுதாயப் பிரச்சினைகளைத் தட்டிக்கேட்ட சென்னை அருகில் உள்ள திருநின்றவூர் செல்வராஜ் நகரில் மகேந்திரன் கொலை செய்யப்பட்டார். சட்டவிரோதமாக மணல் அள்ளுவதைத் தடுத்த ஊராட்சி மன்றத் தலைவர் பரமகுரு வெட்டிப் படுகொலை செய்யப்பட்டார்.

புதுக்கோட்டை மாவட்டம் ஏம்பல் மேட்டு குடியிருப்பு பகுதியை சேர்ந்த சிறுமி பாலியல் வன்கொடுமை செய்யப்பட்டு கொலை செய்யப்பட்டாள். இந்த வழக்கில் ராஜா என்பவர் கைது செய்யப்பட்டார். மேலும் இரண்டு பேர் இதில் சம்பந்தப்பட்டு உள்ளார்கள், அவர்களுக்கும் கைது செய்ய வேண்டும் என்று கூறி வந்த நிலையில் ராஜாவை மட்டும் கைது செய்து சிறையில் அடைத்தனர். அதன்பிறகு ராஜாவை உடல் பரிசோதனைக்கு புதுக்கோட்டை அரசு மருத்துவ கல்லூரி மருத்துவமனைக்குக் கொண்டு வந்த நிலையில் அவர் தப்பி ஓடி விட்டார். சுமார் 16 மணி நேரம் தேடி ராஜாவை மீண்டும் கைது செய்து அவர் மீது ஒரு வழக்குப் பதிவு செய்து அவரை சிறையில் அடைத்துள்ளனர். இந்த வழக்கில் காவலுக்கு வந்த இரண்டு காவலர்கள் முருகையன், கோகுல குமார் இருவரும் பணி நீக்கம் செய்யப்பட்டனர்.

இதுதான் பழனிசாமியின் ஆட்சியாகும். குற்றச்சம் பவங்களைத் தடுக்க முதுகெலும்பு இல்லாமல் டி.வி. பார்த்து மிக்சர் சாப்பிட்டுக் கொண்டு இருந்த பழனிசாமி தான், இப்போது கண்டன ஆர்ப்பாட்டங்கள் நடத்திக் கொண்டு இருக்கிறார்.

என்னைப்பற்றி த.வெ.க. உண்மைக்கு மாறான கருத்தைத் தெரிவிப்பதா?

காலம் பேசாது; காத்திருந்து பதில் சொல்லும்!

சூப்பர் ஸ்டார் ரஜினிகாந்த் அறிக்கை!

சென்னை, மார்ச் 18-

"என்னைப்பற்றி த.வெ.க. உண்மைக்கு மாறான ஒரு கருத்தைத் தெரிவித்துள்ளது. இதற்குக் காலம் பேசாது; ஆனால் காத்திருந்து பதில் சொல்லும்" என்று சூப்பர் ஸ்டார் ரஜினிகாந்த் அவர்கள் விடுத்துள்ள அறிக்கையில் கூறியுள்ளார்.



இதுகுறித்து சூப்பர் ஸ்டார் ரஜினிகாந்த் அவர்கள் விடுத்துள்ள அறிக்கையில் கூறியிருப்பதாவது:-

"த.வெ.க. கட்சியின் தலைமைப் பொறுப்பில் இருக்கும் ஆதவ் அர்ஜுனா சமீபத்தில் என்னைப் பற்றி உண்மைக்கு மாறான ஒரு கருத்தைத் தெரிவித்திருந்தார்.

அவருடைய அவதூறுக் கருத்தைக் கண்டித்து, எனக்கு ஆதர

வாகக் குரல் கொடுத்த தமிழக சட்டமன்ற எதிர்க்கட்சித் தலைவர் எடப்பாடி பழனிசாமி, தமிழக பா.ஜ.க. தலைவர் நயினார் நாகேந்திரன், மத்திய அமைச்சர் எஸ்.முருகன், தமிழக அமைச்சர் ரகுபதி, தொல்.திருமாவளவன், எஸ்.பி. வேலுமணி, அண்ணாமலை, அர்ஜுனமூர்த்தி, அன்புமணி ராமதாஸ், ஜி.கே. வாசன், ஜான் பாண்

டியன், புகழேந்தி மற்றும் பல கட்சி அரசியல் தலைவர்கள், அமீர், ஜி.தனஞ்சயன் மற்றும் திரையுலக நண்பர்கள், மற்றும் நக்கீரன் கோபால், சாணக்கியா ரங்கராஜ் பாண்டே மற்றும் ஊடகத்துறையினர், என்னை வாழவைக்கும் தெய்வங்களான ரசிகப் பெருமக்கள் அனைவருக்கும் என்னுடைய மனமார்ந்த நன்றியைத் தெரிவித்துக் கொள்கிறேன்.

"காலம் பேசாது; ஆனால் காத்திருந்து பதில் சொல்லும்" வாழ்க தமிழ்நாடு! வளர்க தமிழக மக்கள்!! ஜெய்ஹிந்த்!!"

இவ்வாறு சூப்பர் ஸ்டார் ரஜினிகாந்த் அவர்கள் தமது அறிக்கையில் கூறியுள்ளார்.

மறைந்த தலைவர்களின் திருவுருவச் சிலைகளை மறைக்க வேண்டாம்!

அரசியல் கட்சிகளின் கோரிக்கையை ஏற்று தேர்தல் ஆணையம் உத்தரவு!

சென்னை, மார்ச் 18-

தமிழ்நாட்டில் ஏப்ரல் 23ஆம் தேதி சட்டமன்றத் தேர்தல் நடைபெறும் என அறிவிக்கப்பட்டுள்ள நிலையில், நடத்தை விதிகள் உடனே அமலுக்கு வந்துள்ளன. தேர்தல் நடத்தை விதிகளின்படி, தலைவர்களின் புகைப்படங்கள் அகற்றப்படும், சிலைகள் மூடப்படும் வருகின்றன.

இந்நிலையில், மறைந்த தலைவர்களின் சிலைகளை மறைக்க அரசியல் கட்சிகள் எதிர்ப்பு தெரிவித்துள்ளன.

தேர்தல் ஆணையத்தால் நடத்தப்பட்ட அங்கீகரிக்கப்பட்ட அரசியல் கட்சி

களுடனான ஆலோசனைக் கூட்டத்தில் தலைமை தேர்தல் அதிகாரியிடம் அரசியல் கட்சி தலைவர்கள் இதனை வலியுறுத்தி, மறைந்த தலைவர்களின் சிலைகளை மறைக்கக் கூடாது என்று கோரிக்கை விடுத்தனர்.

குறிப்பாக இக்கூட்டத்தில் தி.மு.க. சார்பில் கழக அமைப்புச் செயலாளர் ஆர்.எஸ்.பாரதி கலந்து கொண்டு வலியுறுத்தினார்.

அதன் பின் செய்தியாளர்களிடம் ஆர்.எஸ்.பாரதி கூறுகையில், தேர்தல் நேரங்களில் தலைவர்களின் சிலைகளை துணிகளால் மூடக்கூடாது. குறிப்பாக, வரும்

ஏப்ரல் 14ந்தேதி அம்பேத்கரின் பிறந்த நாள் வருவதால், அவரின் சிலை மற்றும் எம்.ஜி.ஆர். போன்ற மறைந்த தலைவர்களின் சிலைகளை மூடக்கூடாது என்று கூறினோம்.

இதுதொடர்பாக உரிய உத்தரவு பிறப்பிப்பதாக தேர்தல் கமிஷன் உறுதி அளித்துள்ளது. என்று கூறினார்.

இந்நிலையில் நேற்று தேர்தல் ஆணையம், மறைந்த தலைவர்களின் திருவுருவச் சிலைகளை மறைக்க வேண்டாம் என்று அதிகாரிகளுக்கு அறிவுறுத்தியுள்ளது.

எழுத்தாளர் ச.தமிழ்ச்செல்வனுக்கு சாகித்ய அகாமி விருது!

முதல்வர் மு.க.ஸ்டாலின் வாழ்த்து!

சென்னை, மார்ச் 18-

எழுத்தாளர் தோழர் ச.தமிழ்ச்செல்வன் அவர்களுக்கு சாகித்ய அகாமி விருது அளிக்கப்பட்டுள்ளதற்கு முதல்வர் மு.க.ஸ்டாலின் அவர்கள் வாழ்த்தும், பாராட்டும் தெரிவித்துள்ளார்.

இதுகுறித்து முதல்வர் மு.க.ஸ்டாலின் அவர்களின் சமூகவலை தளப் பதிவு வருமாறு:-

தான் எழுதும் நிலப்பரப்பின் கருப்பொருட்களை எல்லாம் கதையின் ஓட்டத்தில் இயல்பாகப் பின்னிப் பிணைக்கும் எழுத்தாளர் 'தோழர்' ச.தமிழ்ச்செல்வன் அவர்களுக்கு #SchityaAkademi விருது அறிவிக்கப்பட்டிருப்பதற்கு எனது பாராட்டுகள்!

தாமதப்படுத்தினாலும், இறுதியில் சரியான கைகளில் சாகித்ய அகாமி சேர இருப்பதில் மகிழ்ச்சி கொள்கிறேன்.

தங்களது படைப்புகள் மேலும் பல மொழிகளிலும் மொழிபெயர்க்கப்பட்டு, நம் மண்ணின் கதைகள் அனைவரையும் சென்று சேர வாழ்த்துகிறேன்!

இவ்வாறு முதல்வர் அவர்கள் தமது சமூக வலைதளப் பதிவில் குறிப்பிட்டுள்ளார்.



கவியர் மலையில் ஒன்றிய அரசைக் கண்டித்து மாபெரும் ஆர்ப்பாட்டம்!

கே.எஸ்.மூர்த்தி - கூட்டணிக் கட்சியினர் பங்கேற்பு!

நாமக்கல், மார்ச் 18- நாமக்கல் மேற்கு மாவட்டம் பரமத்திவேலூர் தாலுக்கா பரமத்தி ஊராட்சி ஒன்றிய அலுவலகம் மற்றும் கவியர் மலையில் ஒன்றிய அலுவலகம் முன்பு தி.மு.க மற்றும் கூட்டணிக் கட்சிகள் சார்பில் எல்.பி.ஜி சிலிண்டர் தட்டுப்பாடு மற்றும் ஒன்றிய அரசின் நிதி புறக்கணிப்பை கண்டித்து ஆர்ப்பாட்டம் நடைபெற்றது.

கண்டன ஆர்ப்பாட்டத்திற்கு நாமக்கல் மேற்கு மாவட்ட தி.மு.க பொறுப்பாளரும், முன்னாள் சட்டமன்ற உறுப்பினருமான கே.எஸ். மூர்த்தி கலந்து கொண்டு ஒன்றிய அரசைக் கண்டித்தும் அதற்கு துணை போகும் கூட்டணிக் கட்சிகளைக் கண்டித்தும் கோவடிங்கள் எழுப்பி ஆர்ப்பாட்டம் நடத்தினார். கண்டன ஆர்ப்பாட்டத்தில் ஒன்றிய செயலாளர்கள் தள்ளாடி, லலித்

குமார் சாமிநாதன், தளபதி சுப்பிரமணியன், சரணகுமார், நாமக்கல் மேற்கு மாவட்ட தி.மு.க.வினர் விளையாட்டு மேம்பாட்டு அணி துணை அமைப்பாளர் மகிழ் பிரபாகர், மேற்கு மாவட்ட அயலக அணி துணை அமைப்பாளர் கண்ணன், மேற்கு மாவட்ட இளைஞர் அணி துணை அமைப்பாளர்கள் சுந்தர், நவலடி, வேலூர் பேரூர் கழகச் செயலாளர் முருகன், பரமத்தி பேரூராட்சி தலைவர் மணி, துணை தலைவர் ரமேஷ்பாபு, நாமக்கல் மேற்கு மாவட்ட பொறியாளர் அணித் தலைவர் அருண், பொறியாளர் அணி துணை அமைப்பாளர் ஜெகதீஷ் உட்பட மாவட்டம், நகர, ஒன்றிய, துணை அமைப்பாளர் கைகளைக் காட்டி, கிணை கழக நிர்வாகிகள், சார்பு அணி நிர்வாகிகள் மற்றும் கூட்டணிக் கட்சி நிர்வாகிகள், பொதுமக்கள் உள்ளிட்ட பலர் கலந்து கொண்டனர்.

முதல்வர், பொன்னாடை பூட்டினார்!

புத்துணர்ச்சி கூட்டினார்!

ஞானபீட விருதின் மதிப்பறிந்த மாண்புமிகு முதலமைச்சர் இல்லம் தேடிவந்து உள்ளம் மகிழவைத்தார்

என்னவொரு எளிமை!

முதலமைச்சர் என்று தோரணை இல்லை ஆளுநர் தலைவன் என்று ஆரவாரம் ஏதுமில்லை

ஒரு சகோதரராய் சமகால நண்பராய் இயல்பாய் இனிமையாய் வருகை தந்தார்

கலைஞர் வெற்றிடத்தை நிரப்ப வந்தேன் என்று சொல்லாமல் சொல்வதுபோல் பொன்னாடை பூட்டினார்; புத்துணர்ச்சி கூட்டினார்

தேன் சிறிது கலந்த தேநீர் அருந்தினார்

ஞானபீடத்தின் வரலாறு கேட்டார்



ஞானத்தின் உயரமும் பீடத்தின் ஆழமும் அறிந்துகொண்டார்

வாசல்வரை சென்று வழியனுப்பினேன்

அவர் விடைகொண்டதும் யானை கடந்துபோன வீதியோல் வெறிச்சோடிப் போயிற்று எனது கூடம்



கவிப்பேரரசு வைரமுத்து